

यशवंतराव चव्हाण महाराष्ट्र मुक्त विद्यापीठ,
नाशिक शिक्षकेत्तर पदांना मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन आदेश क्रमांक: वायएमयू-२०१३/(४७/२०१३)/विशि-१

मंत्रालय विस्तार भवन, मुंबई ४०० ०३२

तारीख: २५ फेब्रुवारी, २०१४

वाचा —

- १) शासन आदेश क्रमांक :- यूओएन १४८९/१८५१/-युनि-३ ; दि. ७ मार्च, १९९०
- २) शासन आदेश क्रमांक:- वायएमयू १२००/(१६६)/विशि-२; दि. २७ फेब्रुवारी, २००१
- ३) शासन आदेश क्रमांक:- वायएमयू १७०१/(८२/०१)/विशि-२; दि. ३१ ऑक्टोबर, २००१
- ४) शासन आदेश क्रमांक:- वायएमयू १३०३/(१३६/०३)/विशि-२; दि. ०६ ऑगस्ट, २००४
- ५) शासन निर्णय क्रमांक:- वायएमयू २००९/(४७१/०९)/विशि-१; दि. २९ जून, २०१०
- ६) कुलसचिव, यशवंतराव चव्हाण महाराष्ट्र मुक्त विद्यापीठ, नाशिक यांचे क्र. यचममुवि/आस्था/२०१३/२७; दि. ०९/०२/२०१३ चे पत्र

प्रस्तावना —

यशवंतराव चव्हाण महाराष्ट्र मुक्त विद्यापीठाची स्थापना दि. १ जूलै, १९८९ पासून नाशिक येथे करण्यात आली आहे. सदर विद्यापीठासाठी संदर्भाधीन क्र. १ येथील ७ मार्च, १९९० च्या शासन आदेशानुसार २०७ पदे, संदर्भाधीन क्र. २ येथील दि. २७ फेब्रुवारी, २००१ च्या शासन आदेशानुसार १ पद, संदर्भाधीन क्र. ३ येथील दि. ३१ ऑक्टोबर, २००१ च्या शासन आदेशानुसार ६३ पदे आणि संदर्भाधीन क्र. ४ येथील दि. ०६ ऑगस्ट, २००४ च्या शासन आदेशानुसार ७९ पदे अशी एकूण ३५० पदे निर्माण करण्यात आली आहेत.

२. सदर विद्यापीठाचा सन २००१ पासून ते सन २०१४ पर्यंत मोठ्या प्रमाणावर विस्तार झाला असून या विद्यापीठाची शिक्षणकेंद्रे देशात तसेच इतर देशातही कार्यरत झालेली आहेत. या विद्यापीठाच्या शैक्षणिक कार्यक्रमाची संख्या ६३ वरून २४१ पर्यंत वाढलेली आहेत. त्याचप्रमाणे विद्यार्थी संख्या १ लक्ष १० हजार वरून सुमारे ७.०० लक्ष एवढी झालेली आहे, सध्या विद्यापीठामार्फत सुमारे ३८०० अभ्यासक्रम

सुरु असून नाशिक येथील मुख्यालया व्यतिरिक्त इतर १० विभागीय केंद्रावरून विद्यापीठाचे शैक्षणिक व प्रशासकीय कामकाज सुरु आहे.

३. वर नमूद केल्याप्रमाणे विद्यापीठाच्या कार्यक्षेत्रात, शैक्षणिक व प्रशासकीय कामकाजात त्याचप्रमाणे अभ्यासकेंद्रे प्रशासकीय व शैक्षणिक कामकाज केंद्रे, विद्यार्थी संख्येत मोठ्या प्रमाणात झालेली वाढ इ. बाबी विचारात घेता या विद्यापीठाचे शैक्षणिक व प्रशासकीय कामकाज सुरळीत चालविण्यासाठी अतिरिक्त पदांची निर्मिती करण्याची आवश्यकता आहे. त्यामुळे सदर विद्यापीठासाठी सहायकाची ५० पदे व शिपायांची २१ पदे अशी एकूण ७१ पदे नव्याने निर्माण करण्याची बाब शासनाच्या विचाराधीन होती.

शासन आदेश —

४. प्रस्तावनेमध्ये नमूद केल्याप्रमाणे यशवंतराव चव्हाण महाराष्ट्र मुक्त विद्यापीठाच्या आस्थपनेवर खालीलप्रमाणे पदे निर्माण करण्यास शासन मान्यता देत आहे.

अ.क्र.	पदनाम	संरचना		मंजूर पद संख्या
		वेतनश्रेणी	ग्रेड पे	
१	सहायक	रु. ५२००-२०२००	रु. २४००	५०
२	शिपाई	रु. ४४४०-७४४०	रु. १३००	२१
			एकूण	७१

५. सदर विद्यापीठाने या पदांच्या वेतन भत्यावरील सर्व खर्च स्वतःच्या उत्पन्नातून करावा, यासाठी शासनाकडून कोणतेही वेतन अनुदान दिले जाणार नाही. तसेच या पदांच्या निवृत्ती वेतनाची जबाबदारी विद्यापीठाची राहिल.

६. वरील पदांपैकी सहायकाची १७ पदे (शासन परिपत्रक समक्रमांक दि. २५ फेब्रुवारी, २०१४ नुसार) वगळून उर्वरित सहायकांची ३३ पदे भरताना मागासवर्गीयांकरिता शासनाने विहित केलेल्या आरक्षण धोरणाप्रमाणे पदे भरण्याची दक्षता विद्यापीठाने घ्यावी.

७. उक्त आदेश यशवंतराव चव्हाण महाराष्ट्र मुक्त विद्यापीठ अधिनियम , १९८९ च्या कलम २९ (१) मधील तरतूदीनुसार निर्गमित करण्यात येत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२५१०५४४६८७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

कार्यासन अधिकारी, महाराष्ट्र शासन

प्रत,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई
२. मा. कुलगुरु, सर्व अकृषी विद्यापीठे
३. मा. मुख्यमंत्री यांचे प्रधान सचिव
४. मा. उपमुख्यमंत्री यांचे सचिव
५. सर्व सहसचिव/उपसचिव, उच्च व तंत्र शिक्षण विभाग
६. महालेखापाल (लेखापरीक्षा/लेखा व अनुज्ञेयता) महाराष्ट्र-१, मुंबई
७. संचालक, उच्च शिक्षण, महाराष्ट्र राज्य, पुणे
८. कुलसचिव, सर्व अकृषी विद्यापीठे
९. सर्व विभागीय सहसंचालक, उच्च शिक्षण
१०. जिल्हा कोषागार अधिकारी, पुणे/ नाशिक
११. मा. मंत्री, (उ.व.तं.शि), यांचे खाजगी सचिव
१२. मा. राज्यमंत्री, (उ.व.तं.शि), यांचे खाजगी सचिव
१३. सर्व कार्यासन अधिकारी, उच्च व तंत्राशिक्षण विभाग
१४. निवड धारिका विशि-१